

எட்டாவது கைவல்ய உபநிதத தாற்பரிய முரைக்கும் அத்தியாயம்

அவதாரிகை (பிரம கீதை)

இனி கைவல்ய உபநிஷதமும் பூர்வங்கூறிய பிரமான்ம ஐக்கிய பரத்துவ முண்டென்பதையே சொல்லுகின்றதென்று அச்சுருதியின் தாற்பரியப்படி தெரிவிப்பார் அந்த உபநிஷார்த்தத்தை ஈண்டுச் சங்கிரகித்துக் கூறுகின்றார்.

நனிவேத நானு முகமாக மேவி நளிணா லயத்தி னுறைவா
னனுபோக மாக வருளா னறிந்த வவரே பரத்தை யறிவார்
தனிமேவு வார்கள் பெறுஞான மாகு மிதுசாத னாங்களுடைய
முனிமேவு வான தெனும்வேத நானுமொழியோது மாறு மொழிவான்

இதன் பொருள்

தனிமேவுவார்கள்	- அத்துவித்தை அடைந்தவர்கள்
பெறுஞானமொழிது	- அடைகின்ற ஞானமாகிய இதனை
சாதனங்களுடைய	- சாதன சமூகிய சம்பந்த துடைய
முனிமேவுவானதெனும்	- முனிவர்களால் அடையப் பட்டமேலான தென்றும்
வேதநானுமொழி	- வேதத்தினுள்ள நான்மொழிகள்

பிரம்ம கீதை

3

ஓதமாறு	- சொல்லுகின்ற பிரகாரம்
அருளால்	- பரமசிவப் பிரசாதத்தினால்
அனுபோகமாக அறிந்தவவரே	- (பிரமத்தை) அபரோகூலமாக அறிந்தவர்களே
பரத்தை அறிவார்	- சொருபத்தை அறிவாரென்றும்
நனிவேதம்	- பெருமை பொருந்திய நான்கு வேதங்களையும்
நானுமுகமாக மேவி	- நான்கு முகங்களாகப் பொருந்தி
நளிணாலயத்தில்	- பதுமாசனத்தில்
உறைவான்	- வாசம்பண்ணுகின்ற (பிரமாவானவர்)
மொழிவான்	- சொல்லத் தொடங்கினார்.

1

அவதாரிகை

சமுசார துக்கத்தை நீக்குகின்ற வித்தைக்கு விபயமான நிரதிச்யானந்த சிவசொருபத்தை முமூட்சுக்கள் அவசியம் அறியவேண்டுமென்று பிரதிக்கினை செய்து அவ்வித்தைக்கு அதிகாரிகளையும் பிரயோசனத்தையும் முறையாகக் கூறுவார். ஆசுவலாயனரென்னு மாமுனிவர் பரமேட்டியையடைந்து சொல்லுகின்றார். எப்போதும் சத்துக்களாலே சேவிக்கத் தக்க தாயும் ரகசியமாயும் மேலான தாயுமுள்ள பிரமவித்தைையை உபதேசிக்க வேண்டும். ஏதனால் சீக்கிரத்தில் வித்துவான் பாவங்களினிங்கி மேலான சிவருத்திராதி நாமங்களையுடைய பரமபுருடனை அடைகின்றானென்ற சுருதியின் தாற்பரியப்படி ஈண்டு விளக்கிக் கூறுகின்றார்.

வேறு

ஈசனென் றியம்பு மொன்றை யிப்பிறப் பறுப்பார் தம்மாண்
மாசுற வறிய வேண்டும் வருந்தியு மறிந்து நன்றாப்
பாசாமா னது கெடுத்துப் பாப்பிர மத்தை நல்குந்
தேசுடை யிந்த விச்சை தீர்வறத் துறந்தோர் செய்வார்.

இதன் பொருள்

- ஈசனென்றியம்புமொன்றை - (சிவருத்திராதி நாமங்களுடைய) ஈசனென்று சொல்லப்படும் ஒரு பொருளை
இப்பிறப்பறுப்பார் தம்மால் - இச்சன்னமொழிய இச்சை கொண்ட முழுச்சுக்களால்
வருந்தியுமறிந்து நன்றா - வருத்தப் பட்டேனு நன்றாக (வேதத்தை) அறிந்து
மாசுறவறிய வேண்டும் - குற்றமற (அவசியம்) அறியத் தக்கது
பாசாமா னதுகெடுத்து - பாசத்தை நீக்கி
பரப்பிரமத்தை நல்கும் - பிரமசொருபத்தை அருளிச் செய்யும்
தேசுடை யிந்தவிச்சை - பிரகாசம் பொருந்திய இந்தப் பரவித்தையை
தீர்வறத் துறந்தோர் செய்வார் - தீர்த்தெளிந்த அறிஞர்கள் நீங்காமல் (சேவை) செய்வார்கள். 2

அவதாரிகை

பிரமவித்தை உண்டாவதற்குச் சாதனங்களாயுள்ளவற்றைக் கூறுகின்றார்.

முத்தியின் விருப்பத் தானு முதலவ னற்பா தத்திற்
பத்தியி னானு மற்றப் பானையே பாவிக்கின்ற
நித்தமான் தியானத் தானு நிரந்தர யோகத் தானுஞ்
சித்தியா மிதுசித் திக்கும் வினையினாற் சித்தி யாதால்.

இதன் பொருள்

- முத்தியின் விருப்பத்தாலும் - முத்தியை அடைய வேண்டி உள்ளத்தில் எழுஞ் சிரத்தையாலும்
முதலவனற் பாதத்திற் - பரமசிவனுடைய நற்றிருவடித்தாமரையில்
பத்தியினாலும் - வைத்திருக்கப் பட்ட அன்பினாலும்
அப்பரனையே பாவிக்கின்ற - அந்தப் பரமசிவனையே பாவனை செய்கின்ற
நித்தமான் தியானத்தாலும் - இடைவிடாது செய்யும் தியானத்தினாலும்
நிரந்தர யோகத்தாலும் - இடைவிடா யோகத்தாலும்
சித்தியாமிது சித்திக்கும் - சுபாவசித்தமான இப்பரவித்தையானது சித்திக்கும்
வினையினால் சித்தியாது - கருமத்தால் சித்திக்க மாட்டாது.

பதசாரம் - ஏகாந்த ஸ்தலத்தில் சுகாசனத்திலிருந்து கொண்டென்ற சுருதியாற் கூறப்பட்டதாயும்
இனி இவ்வத்தியாயுத்திற் சொல்லுவதாயுமுள்ள யோகத்தைப் பிரதிபாதித்தற்கடி கோலியாக
"நிரந்தர யோகத்தாலும்" என்றார்.

3

அவதாரிகை

இவ்வித சாதனவானுக்கு மூன்றிச்சையும் விடுதலே மோட்ச சாதனமாகுமன்றி
மற்றவையாகாதென விளக்கிப் பரவித்தையுண்டாவதற்கு அசாதாரண காரணத்தையும்
அதிகாரிகள் அதனால் அடையும் பிரயோஜனத்தையும் கூறுகின்றார்.

வேறு

திரமாமருத்தத்தினான்மைந்தராலுஞ்
 சேராத வற்றின் நியாகத்தினாலே
 யுரமான வேதாந்த மாவாக்கியத்தா
 னுற்பன்ன மாம்விச்சையாநிச்சயத்தாற்
 பரமான வஞ்ஞான வந்தத்திலேயப்
 படிஞான வுபதேச மொன்றானுமேயிப்
 புரமா முடம்புக்குளேயந்த முத்திப்
 பொருள் கண்டு வீடெய்து வாரிப் புவிக்கே

இதன் பொருள்

- | | |
|-------------------------|--|
| திரமாமருத்தத்தினால் | - உறுதியாகுந் தனத்தினாலும் |
| மைந்தராலும் | - புத்திரர்களாலும் |
| சேராது | - ஒருவர்க்குப் பரவித்தை பொருந்தாது |
| அவற்றின் நியாகத்தினால் | - அக்கரும முதலியவைகளினுடைய தீயாகத்தினாலும் |
| உரமான | - வலிமையான |
| வேதாந்தம் வாக்கியத்தால் | - வேதாந்த மகாவாக்கிய சிரவணத்தால் |
| உற்பன்னம் விச்சையாம் | - உண்டாகிய வித்தியாருபமான |

- | | |
|----------------------------|--|
| நிச்சயத்தால் | - நிருணயிக்கப் பட்ட பொருளினாலும் |
| அப்படி ஞானவுபதேசம் | - அவ்வண்ணமே ஞானோபதேசம் |
| ஒன்றாலும் | - ஒன்றினாலும் |
| பரமான அஞ்ஞானவந்தத்திலே | - மேலான அஞ்ஞானத்தினது நாச காலத்திலே |
| இப்புரமா முடம்புக்குளே | - இந்தப் பிரம புரமாகிய சரீரத்தினுள் |
| இப்புவிக்கே | - இந்தப் பூமியின் கண்ணே |
| அந்த முத்திப் பொருள் கண்டு | - அந்த முத்திருபமான பிரமத்தைத் தானாகவே கண்டு |
| வீடெய்துவார் | - முத்தியை அடைவார்கள். |

பதசாரம் - கரும முதலியவைகள் அநித்திய பலசாதனங்களாக மென்றும் பரவித்தை அங்ஙனமாகாமையால் கரும முதலியவற்றின் தீயாகத்தினாலேயே அஃதடையத் தக்கதென்றாங்கூறுவார், "அவற்றின்றியாகத்தினாலே" என்றார்.

அவதாரிகை

இவ்வாறு விஷயம் பிரயோசனம் சாதனம் அதிகாரி என்னும் இவைகளுடன் பரவித்தையின் சொரூபம் உபதேசிக்கப் பட்டதாதலின், இனி அதற்குச் சாதனமாயமைந்திருக்கப் பட்ட யோகத்தைப் பற்றி ஈண்டு விளக்கிக் கூறுகின்றார்.

வேறு

தக்கஞ்ஞானத்தைத் தான்பெற்றப் பொருட்டுத்
 தனியிடத் தனையடைந்தீதய
 துக்கமே வாமற் சுகாசனத்திருந்து
 தோடலை கழுத்துடம் பிவைநே
 சொக்குமா றிருந்திப் பூதிகொண்டிந்த
 வுடம்பையுத் தூளணம் பண்ணி
 மிக்கவாய் வருமிந் தியங்களை யெல்லாம்
 விடயமே லெழாவகை விலக்கி.

இதன் பொருள்

- | | |
|-----------------------------|----------------------------------|
| தக்கஞ்ஞானத்தை | - அடையத் தக்க ஞானத்தை |
| தான்பெற்றப்பொருட்டு | - தானடையும் பொருட்டு |
| தனியிடத் தனையடைந்து | - ஏகாந்த ஸ்தானத்தைச் சேர்ந்து |
| இதய துக்கமேலாமல் | - இருதயத்திலும் துக்கமுண்டாகாமல் |
| சுகாசனத்திருந்து | - சுகம் பொருந்திய ஆசனத்திருந்து |
| தோள் தலையைக் கழுத்து உடம்பு | - தோள்கள் தலை, கண்டம், தேகம் |
| இவை நேரொக்குமாறிருந்தி | - இவைகளை நேரேசமமாக நிறுத்தி |
| பூதிகொண்டு இந்தவுடம்பை | - விபூதியினால் இந்தச் சரீரத்தை |

- | | |
|------------------------|--|
| உத்தூளணம்பண்ணி | - தூளாகப் பூசி |
| மிக்கவாய்வரும் | - மிகுந்து இச்சித்து வருகின்ற |
| இந்தியங்களை யெல்லாம் | - இந்திரியங்களனைத்தையும் |
| விடயமே லெழாவகை விலக்கி | - விடயத்தில் போகாமலிருக்கும்படி நீக்கி |

5

அவதாரிகை

இனி இரண்டு திருவிருத்தங்களால் ஆச்சாரியரது பாததாமரையைச் சிந்தித்து வணங்கிச் சிவனுடைய நிஷ்கள ரூபத்தையும் லீலாவிக்கிரகத்தையும், தியானிக்க வேண்டுமென்றும் அதனாலையும் பிரயோசனத்தையும் கூறுகின்றார்.

புத்தியாற் குரவன் புதம்பணிந் நிய பங்கயந் தனைகினைந் ததிலே
 நித்தமா பொருவ ரானினைப் பரிதாய் நிமலமா யெங்கணு நிறைந்து
 சுத்தமாய்ச் சாந்த மாயனைத் துலருந்தோற்றுதற்கியோனியாய்ச் சபாவ
 சித்தமா யமுதா யளுவமா பொன்றாய்ச் சிற்சதா ணந்தமாய்ச் சிவமாய்.

இதன் பொருள்

- | | |
|-------------------------|--|
| புத்தியால் குரவன் | - அன்பினால் குருவினது |
| புதம்பணிந்து | - பாத தாமரையை வணங்கி |
| இதயபங்கயந் தனை நிறைந்து | - இதய கமலத்தைத் தியானித்து |
| அதிலே நித்தமாய் | - அதில் என்றுமுள்ளதாயும் |
| ஒருவரால் நிறைப்பரிதாய் | - நிருவி கற்பமாயிருத்தலின் எவர்களாலும் |

- நிமிலமாய் - சிந்திக்கத் தகாததாயும் விரஜமாயும்
 எங்கணும் நிறைந்து சுத்தாய் - சகலத்திலும் நிறைந்து விசுத்தமாயும்
 சாந்தமாய் - (சுமுசார சம்பந்தமில்லாமையினால்
 அலையினாக் கடல் போலச்) சாந்தமாயும்
- அனைத்துலருந் தோற்றுதற்கு - எல்லாவுலகும் உண்பாவதற்கு
 யோனியாய் - காரணமாயும்
 சுபாவசித்தமாய் - இயல்பாகவே சித்தித்துள்ள தாயும்
 அமுதாய் அருவமாய் - அழிவில்லாததாயும் லௌகீக உருவமில்லாத தாயும்
 ஒன்றாய் சிந்ததானந்தமாயும் - ஏகமாயும் சச்சிதானந்தமாயும்
 சிவமாய் - (புரமானந்தரூபமாகிய) சிவமயம்

6

திருவுமது

உரியநால் வேதத் தோமெனும் பொருளா
 யுள்ளதா யுள்ளவெப் பொருட்குங்
 கரியதாய் நின்ற வொன்றினைக் காள
 கண்டமும் கண்ணொரு மூன்றும்
 பிரிவினா மங்கை பாகமு மாகப்
 பேணுநற் பாவனை பெறுவா
 னரியதா யருளி னால்வரும் விச்சை
 யுத்தினா டைனையே யடைப்பும்.

இதன் பொருள்

- உரிய நால்வேதத்து - ஓததற்குரிய நான்கு வேதங்களிலும் (விளங்குகின்ற)
 ஒமெனும் பொருளாய் - பிரணவப் பொருளாயும்
 உள்ளதாயுள்ள - தோற்றுக்கின்றதாயுள்ள
 எப்பொருட்கும் கரியதாய் - சகல வஸ்துக்களுக்கும் சாஷியான பிரபுவாயும்
 நின்றவொன்றினை - விளங்குகின்ற சிவத்தை
 காளகண்டமும் கண்ணொருமூன்றும் - நீலகண்டமும் திரிநேத்திரமும்
 பிரிவினா - பிரிவில்லாத
 மங்கைபாகமுமாக - உமையை ஒருபாகத்தினுமுடையவராக
 பேணுநற் பாவனை - வித்துவான்களால் விரும்பத் தக்க நல்ல
 தியானத்தை
 பெறுவான் - அடைகின்றவன்
 அரியதாய் - அருமையதாகி
 அருளினால் வரும் - சிவப்பிரகாசத்தால் வருகின்ற
 விச்சையுத்தினால் - வித்தையினால்
 அதனையே அடையும் - அந்தச் சொருபத்தையே அடைவான். 7

அவதாரிகை

அறியத்தக்கதாக உபதேசிக்கப் பட்ட சிற்சொருபமாய்ப் பிரகாசிக்கும் சிவ சொருபத்தினது அத்துவிதியத் தன்மையைச் சருவானம் பாவத்தால் கூறுகின்றார்.

வேறு

தெரியவரிய சிற்கனமாய்த் திகழ்சிவனே திசைமுகனு

மரியுடன் வரனுமவ னமராதிபதியுமவன்

தரிசறவே யக்கரமாய்ப் பரமாகுஞ் சுராட்டுமல

னெரியுமழல் காலனவ னிந்துவொடு பிராணனவன்.

இதன் பொருள்

- | | |
|-----------------------|--|
| தெரிவரிய சிற்கனமாய் | - தெரிவதற்கரிய சிற்சொருபமாய் |
| திகழ்சிவனே | - பிரகாசிக்கின்ற பரமேச்வரனே |
| திசைமுகனும் அரியுடன் | - பிரமாவும் விஷ்ணுவுடன் |
| அவ்வரனுமவன் | - அந்தருத்திரனும் அவன் |
| அமராதிபதியும் அவன் | - தேவர்கட்கு அதிபதியான இந்திரனும் அவன் |
| தூரிசறவே அக்கரமாய் | - குற்றமறவே அட்சரமாகி |
| பரமாகும் சுராட்டுமவன் | - பரமனாகிய சுராட்டு என்பவனும் அவன் |
| எரியுமழல் காலனவன் | - பிரகாசிக்கின்ற அக்கினியும் காலனுமவன் |
| இந்துவொடு பிராணனவன் | - சந்திரனோடு பிராணனும் அவனே |

பதசாரம் - பிரமன் முதலிய தேவர்களுக்கும் காரணனென்றும் சுதந்தரனாய்த் தன்னாற்றான் விளங்குகின்றவனென்றும் மற்றையர்கள் அவன் வசத்துராதலில் அவரவர் செயல்கள் அவரவருடையன போன்றாலும் உண்மையில் தங்களால் தாங்கள் விளங்க மாட்டாரென்றுங் கூறுவார், "பரமாகுஞ்சுராட்டு" என்றார்.

அவதாரிகை

பரமசிவ சொருபத்துக்கு வேறாக வொன்றுமின்மையின் ஆன்மாவுக்கு அந்தச் சொருபஞானமே மோட்ச சாதனமாகுமென்று சுண்டுக் கூறுகின்றார்.

ஒழிந்ததொரு பொருளில்லை யுள்ளதெலாமவனேமுன்

கழிந்த பொருள் மேலும் வரக் கடவபொரு பாணுமவன்

மொழிந்தனிப் பரவிச்சை யவிச்சையெனு முற்றுமவ

னிழிந்தபிறப் பறவேறோர் வழியில்லையிவனொழிய

இதன் பொருள்

- | | |
|-----------------------|--|
| ஒழிந்ததொரு பொருளில்லை | - (சிவத்துக்கு) அன்னியமாக ஒருவன் துஷ்டமில்லை |
| உள்ளதெலாம் அவனே | - இருக்கின்ற அனைத்தும் அச்சிவனே |
| முன்கழிந்த பொருள் | - முன்சென்ற பொருள்களும் |
| மேலும் வாக்கடவ | - இனிவரக்கடவனவாகும் |

- பொருடானுவன் - பொருள்களனைத்தும் அவனே
 மொழிந்த தனிப்பாலிச்சை - கூறிய ஒப்பில்லாத பரவித்தையும்
 அவிச்சையனும் முற்றுமவன் - அவித்தையுமென்று சொல்லுமெல்லாமும் அவனே
 இழிந்த பிறப்பற - இழிவான சனனம் நிங்குதற்கு
 இவனொழிய வேறோர் வழியில்லை - இச்சிவனையல்லாமல் வேறு மார்க்கமில்லை. (9)

அவதாரிகை

இந்த ஞானமானது மிகுந்த பிறவிக்குக் காரணமாயிருந்து வருகிற பிரதிபந்தங்களால் உண்பாகாதென்று அப்பிரதிபந்த நிவிர்த்திக்கு உபாயங் கூறுகின்றார்.

வேறு

இன்னதெனாமற்றன்னிடைக் கண்டு
 தன்னையெப் பொருளினுங் காணு
 மன்னிலை யடைந்தா லவன்பிர மத்தை
 யடையும்வே றோன்றினா லடையான்
 தன்னையு மோங்கா ரத்தையு மாணி
 யாக்கியத் தத்துவ ஞான
 வன்னியைத் தியான் மதனஞ் செய் தெழுப்பும்
 மதியினார் வன்பவஞ் சேரார்.

இதன் பொருள்

- இன்னதெனாமல் - இத்தன்மையுடையதென்று சுட்டியறியாமல்
 தன்னிடைக் கண்டு - (சுருவபூதங்களையும்) தானான
 ஆன்மாவிடத்திற் பார்த்து
 தன்னை எப்பொருளினுங்காணும் - தன்னைச் சர்வபூதங்களிலும் பார்க்கின்ற
 அந்நிலையடைந்தால் - அந்ந் ஸ்திதியைப் பெற்றால்
 அவன் பிரமத்தை அடையும் - அவன் பிரமசொருபத்தை அடைவான்
 வேறொன்றினாலடையான் - மற்றொரு ஸ்திதியினாலடைய மாட்டான்
 தன்னையுமோங்காரத்தையும் - ஆன்மாவையும் பிரணவத்தையும்
 அரணியாக்கி - அதாரணியாகவும் உத்தாரணியாகவுஞ் செய்து
 அத்தத் துவஞான வன்னியை - அந்ந் உண்மை ஞானமாகிய அக்கினியை
 தியானமதனஞ் செய்தெழுப்பும் - தியானமாகிய மதனஞ்செய்து உண்டாகும்
 மதியினார் - விவேகிகள்
 வன்பவஞ் சேரார் - கொடியபிறப்பை அடையார்கள்.

அவதாரிகை

சாக்கிர முதலிய அவதகைகளில் சுகதுக்கங்களைப் புசிக்கின்ற சீவன் சமுசாரியாவான். ஈசனோ அப்படியாகான். அங்ஙனமாயின் இவ்விருவர்களுக்கும் எப்படி யேகத் தன்மை கூடுமென்று சங்கீத்து அதனை விளக்கிக் கூறுகின்றார்.

தாக்கரும் பரமன் தன்சுதந் தாத்தாற் றன்னுடை மாயை தன்னாலே
யாக்கின னிந்த வடம்படைந் தறியான் போலநின் றனைத்தையு மதிலே
சாக்கிரத் தென்னு மிடம்வகுத் தன்ன பானமுந் தையலார் முதலாம்
போக்கியங் களையும் புசித்திடுங் கனவும் பண்ணியுத் தன்மையே புசிக்கும்

இதன் பொருள்

தாக்கரும் பரமன்	- ஒன்றோடுஞ் சம்பந்திக்காத பரமேசன்
தன் சுதந்தரத்தால்	- தன்னுடைய சுதந்தரபலத்தால்
தன்னுடைய மாயை தன்னாலே	- தனக்கு வேறில்லாத மாயையினாலே
இந்தவடம்படைந்து	- இந்தச் சாரத்தைப் பொருந்தி
அறியான் போலநின்ற	- மோகமுடையவன் போலநின்ற
அனைத்தையும் ஆக்கினன்	- சகல விவகாரங்களையும் செய்வானாகி

அதிலே சாக்கிரத்தென்னும்	- அதனிடத்திலே சாக்கிரமென்னும்
இடம்வகுத்து	- தலத்தைக் கற்பித்து
அன்னபானமும்	- (கிரீடையால்) அன்னபானாதிகளையும்
தையலார் முதலாம்	- மாதர்கள் முதலாகிய
போக்கியங்களையும்	- போக பதார்த்தங்களையும்
புசித்திடும்	- அனுபவிப்பான்
கனவும் பண்ணி	- சொற்பனத்தையும் உற்பத்தி செய்து
அத்தன்மையே புசிக்கும்	- (சீவனாவிளங்குகின்ற அவ்வீசன்) அவ்வண்ணமே புசிக்கின்றான்

ஈசனே உயிராகவும் சீவனாகவும் ஆன்மாவாகவும் நாமபேதம் பெற்றுச் சாக்கிரம் சொப்பனம் முதலிய அவதகைகளை அனுபவிப்பவராயினும் இங்குப் போல என்றதனால் பரமார்த்தமாக அவ்வீசனுக்கு யாதொரு மோகமும் இல்லையென்ப.

11

அவதாரிகை

சாக்கிரம் சொப்பனம் சுமுத்தியாகிய மூன்று அவஸ்தையின் நிலைமையையும் அந்நிலைமையில் விளையாடும் புருடனது திருவிளையாட்டுச் செயல்களையும் கூறுகின்றார்.

வேறு

உறங்குமக் காலைமன்னிய தமத்தினுட்புகுந் தொன்றொழியாம
 லிறந்தவவ் விடத்தே தன்னுருவான வின்பமே புசிக்குமீண் டெழுந்து
 கறங்குபோ னனவை யடையினு மடையுங் கனவைவந் தடையினு மடையுஞ்
 சிறந்தமுப் புரமு மிவன்வினை யாடித் திரிதரச் செய்ததே திகழ்த்தில்.

இதன் பொருள்

- | | | |
|---------------------------|---|---|
| உறங்குமக் காலை | - | தூங்குகின்ற காலத்தில் |
| மன்னிய தமத்தினுட்புகுந்து | - | நிலைபெற்ற தமசுக்குட் பிரவேசித்து |
| ஒன்றொழியாமல் | - | யாதேனும் ஒன்று தவறாமல் |
| இறந்தவவ்விடத்தே | - | (எல்லாம்) இறந்த அவ்விடத்தில் |
| தன்னுருவான | - | தனது சொருபமாகிய |
| இன்பமே புசிக்கும் | - | மகானந்தத்தையே (நிரிசியப் பிரதி
தீயில்லாமற்) புசிக்கின்றான் |
| மீண்டெழுந்து | - | தீரும்பவும் பூர்வகரம் யோகத்தால்
சீவத்தன்மையுடையவனாகி எழுந்து |
| கறங்குபோல் | - | காற்றாடி போல் |

- | | | |
|------------------------|---|--|
| நனவையடையினுமடையும் | - | சாக்கிரத்தை வந்து அடைந்தாலும் அடைவான் |
| கனவை வந்தடையினுமடையும் | - | சொப்பனத்தை வந்தடைந்தாலும் அடைவான்
(ஆகையினால்) |
| திகழ்த்தில் | - | சொல்லுங்கால் |
| சிறந்த முப்புரமும் | - | சிறப்புப் பொருந்திய மூன்றாவத்தை களென்னும்
புராங்களும் |
| இவன் விளையாடி | - | இப்புருடன் (லீலையாக) விளையாடி |
| திரிதரச்செய்ததே | - | திரியும் பொருட்டுச் செய்ததே தான் |

பதசாரம் - சொப்பனாவத்தையிற் புறக்கரணங்கள் ஒழியினும் அவ்வவத்தையிற் காணும்
 பொருளாகப் பரிணமித்த அந்தக் கரணமிருக்கின்றது. அதுவுஞ் சுழுத்தியில் ஒடுங்குமளவில்
 பாவருப அஞ்ஞான தமத்தினால் மறைக்கப்பட்டவனாகித் தன் சொருபமான ஆனந்தத்தை
 நேராகவே புசிக்கின்றான். அதனாலேயே சுழுத்தியினின்று மெழுந்திருந்த புருடன் நான்
 சுமமாகத் தூங்கினேன் என்கின்றானென்பது தோன்ற "தமத்தினுட்புகுத்தொன்றொழியாம
 லிறந்தவவ்விடத்தே தன்னுருவான வின்பமேபுசிக்கும்" எனவும், ஈசனே ஜீவருபனாக
 விருக்கின்றானெனில் அவனுக்குப் போஷங்ஷடாதென்ற சங்கையை மறுக்க வேண்டிச் சுவர்க்க
 நரக முதலெல்லாச் சுக துக்க போகங்களும் அவனது விபூதி வினோத லீலையின்
 பொருட்டாயன்றி துக்கத் துக்கே துவாகாதென்பார், "சிறந்தமுப்புரமு மிவன் விளையாடித் திரிதரச்
 செய்ததே திகழ்த்தில்" எனவுங் கூறினார்.

அவதாரிகை

ஈசன் விச்சுவாதீதனாதலின் இவனுக்குப் போகமில்லை. சீவன் பரதந்திரனாதலின் உண்மையாகப் மேன் அவனுக்கில்லையெனச் சங்கீத்துக் கூறுகின்றார்.

சொல்லிடும் பொருள்களியாவையுங் கடந்து சுதந்தரனாய்த் துவக்கின்றி
எல்லைத் தீர்ப் மேவடி வாகி யிருந்துள விறைவனுக் கென்று
மல்லலுண் டாகா திவையனு பவிக்க வன்னிய மாகவோர் சீவ
னில்லையே பேத மின்மையாற் சடந்தா னெங்ஙனே புசிக்குமா றியம்பீர்.

இதன் பொருள்

சொல்லிடும் பொருள்கள்	- கூறப்பட்ட அந்தியப் பொருள்களான
யாவையும் கடந்து	- சுகங்களனைத்தையும் கடந்து
சுதந்தரனாய்	- சுதந்தரனாயும்
துவக்கின்றி	- (உபத்திரவமான) பந்தமில்லாமல்
எல்லைத்	- அளவில்லாத
இன்பமே வடிவாகி யிருந்துள	- மகானந்தமே சொரூபமாயிருக்கின்ற
இறைவனுக்கு என்றும்	- பரனுக்கு எக்காலத்திலேனும்
அல்லலுண்டாகாது	- துக்கமுண்டாகாது
இவையனுபவிக்க	- இத்துக்க ரூபமான கருமபலங்களை அனுபவிக்க
அன்னியமாக ஓர் சீவனில்லை	- பின்னமாக ஒரு சீவனில்லை

பேதமின்மையால்	- (சித்திற்குப்) பேதமில்லாமையினாலே தான்
சுந்தானெங்ஙனே	- சுமானது எவ்வண்ணம்
புசிக்குமாறியம்பீர்	- புசிக்கும் வழி சொல்லுங்கள்

பதசாரம் - பரமசிவன் பிரபஞ்ச வாரோபவாதைகளுக்கு அதிட்டான மாயும், அவதியாயுமிருக்கின்ற விச்சுவாதீதனாகலின் இல்லாத தாயுள்ள போகம் துக்கத்துக் கேதுவாகாதென்பார், "சொல்லிடும் பொருள்களியாவையுங் கடந்து" எனவும் இதர சுகங்களெல்லாம் பேரின்ப சொருணான ஈசனுடைய ஆனந்தலேசமேயாதலின் விஷய சுகபோகங்களெல்லாம் லீலையின் பொருட்டென்பது தோன்ற "எல்லை தீரின்பமே வடிவாகி" எனவும், பரதந்திரத்தன்மை துக்கத்துக்கே துவாகலின் ஈசனுக்கு அந்தத் தன்மை இல்லாமையால் துக்கியாகாஎனப்பது தோன்ற, "சுதந்தரன்" எனவும், சீவேசர்களுக்கு உண்மையில் பேத மில்லாமையால் இருவரிடத்திலுமுள்ள சின் மாத் திர ரூபத்துக்குப் பேதமில்லாமை முன்னமே நிரூபிக்கப் பட்டதென்பது தோன்ற, "அன்னியமாகவோர் சீவனில்லையே பேதமின்மையால்" எனவும், சுமான கருமபலமுஞ் சிற்சொரூபத்தில் ஆரோபிக்கப் பட்டுப் பொய்யாதலால் சிற்சொரூபனாயுள்ள ஆன்மாவுக்கு உண்மையாக அவ்விடயபோக மனைத் தும் ஒரு கிஞ்சித்தும் இல்லையே வில்லையென்பார், "சுந்தானெங்ஙனே புசிக்குமாறியம்பீர்" எனவுங் கூறினார்.

13

அவதாரிகை

இவ்வாறு சாக்கிரம் சொப்பனம் சுழுத்தி இவ்வவத்தைகளில் சீவபாவத்தையடைந்த பரமசிவனுக்கு உண்மையாய்ப் போகமில்லாமையால் அவ்வவஸ்தர நிர்மானமும் அப்போகமும் அனைத்தும் லீலமாத்திரந்தானெனக் கூறுகின்றார்.

ஆதலா லறிவா னந்தமா யுள்ள வமலனே யவைபுசி கின்றா னீதெலாம் விளையாட்டே விளையாடு மிடங்களே யிப்பூ மூன்று மாதலா காமை சொல்லவும் படுமோ வதிசுதந் தானையன் னியமா யோதலா மோவிப் புரங்களு மவன்ற னுருவமே வேறிலா மையினால்.

இதன் பொருள்

- | | |
|----------------------|--|
| ஆதலால் | - ஆகையினாலே |
| அறிவா னந்தமாயுள்ள | - ஞானானந்த சொரூபமாயிருக்கின்ற |
| அமலனே | - நிம்மலனான அரனே |
| அவை புசிக்கின்றான் | - அப்போகங்களை அனுபவிக்கின்றான் |
| ஈதெலாம் விளையாட்டே | - இப்போகங்களெல்லாம் விளையாட்டோன் |
| இப்பூமூன்றும் | - இப்புரங்களாகிய மூன்று சரீரங்களும் |
| விளையாடுமிடங்களே | - சம்புவானவன் விளையாடு மிடங்களாகும் |
| ஆதல் ஆகாமை சொல்லவும் | - (அப்பரமசிவனுக்கு) ஆதலையும் ஆகாமையையும் |
| படுமோ | - (ஒருவர்) சொல்லவாங்குபடுமோ |
| அதிசுதந்தரனை | - மிகுந்த சுதந்தரனை |
| அன்னியமா யோதலாமோ | - வேறாகச் சொல்லலாமோ |
| வேறிலாமையினால் | - பிரமத்துக்கு அன்னியமாக ஒன்றுமில்லாமையினால் |
| இப்புரங்களும் | - இவ் அவந்தாத்திரயங்களும் |
| அவன்றனுருவமே | - அவனுடைய சொரூபமேயாகும். |

பதசாரம் - அப்தகாமனாயுள்ள ஈசனுக்கு வேறொரு பலன் வேண்டாமையால் அவனுக்கு மூன்று புரங்களும் கேவலம் உய்யானவனங்கள் போலுள்ளனவெனவும், அவ்விசனுக்குப் போக சம்பந்தமில்லையென்பதற்குச் சோதிக்க வேண்டாமெனவும் அவன் எல்லாம் வல்லவன் எனவும் கூறுவார். "விளையாடுமிடங்களே யிப்பூமூன்று மாதலாகாமை சொல்லவும் படுமோ" என்றார். 14

அவதாரிகை

மூன்று புரங்களும் ஈசனுக்குச் சங்கேத நாமங்களோடு விளையாடும் பொருட்டே இருக்கின்றனவெனில் துவிதம் வருமென்று சங்கித்துக் கூறுகின்றார்.

மானுறா நனவு கனவுறக் கூங்கள் வடிவமாய் நிகழ்ந்துள விறைக்கு ஞாலமேல் விசுவன் றைசசன் பிராஞ்ஞ னாமமா நவிலுவ ரடைவே தூலமே விசுவ னுண்பவன் சுருக்கந் தைசசன் றுய்ப்பவன் சுசுந்தன் பாலதா தலினாற் றன்னுடை யின்பம் பருகிப் பிறகுமே பிராஞ்ஞன்.

இதன் பொருள்

- | | |
|--------------------------|---|
| மானுறாகனவு | - மயக்கமில்லாத சாக்கிரம் |
| கனவு உறக்கங்கள் வடிவமாய் | - சொப்பனம் சுழத்தி என்னும் இவைகளின் சொரூபமாகி |
| நிகழ்ந்துள இறைக்கு | - பிரகாசிக்கின்ற ஈசனுக்கு |
| ஞாலமேல் அடைவே | - பூமியின் கண் கிரமமாக |
| விசுவின் தைசசன் | - விசுவனென்றும் தைசசனென்றும் |

பிராஞ்ஞன்	- பிராஞ்ஞனென்றும்
நாமமா நவிலுவர்	- சங்கே தநாமமாகச் சொல்லுவார்கள்
விசுவன்	- விசுவனானவன்
தூலமே உண்பவன்	- தூலமான சாக்கிரத்தைப் புசிக்கின்றவனாவான்
தைசசன்	- தைஜசனானவன்
சுருக்கம் துய்ப்பவன்	- சூக்குமமான சொப்பனத்தைப் புசிக்கின்றவன்
பிராஞ்ஞன்	- பிராஞ்ஞனென்பவன்
சுகந்தன்பால தாதலினால்	- சுகந்தன்னிடத்திலிருப்பதனால்
தன்னுடையின்பம் பருகிபாநிற்கும்	- தன்னுடைய இன்பத்தையே புசிப்பான்.

புதசாரம் - தன்னிடத்தில் கற்பிக்கப்பட்ட சாக்கிர முதலிய சாட்சியமான அவஸ்தையின் பேதத்தால் அந்த அந்தச் சாட்சிய விசேஷத்தாலுண்டாகிய விசுவன் முதலிய சமூக்கினையைச் சின்மாத்திர சாட்சியான ஆன்மா முறையே அடைகின்றானென்பார், “இறைக்கு ஞாலமேல் விசுவன்றைசசன் பிராஞ்ஞனாமமா நவிலுவர்” எனவும், பஞ்சீகரிக்கப் பட்ட சத்த பரிசு முதலிய விஷயரூபமான தூலப்பிரபஞ்சத்தையும் புசிப்பவரனைவர்க்கும் பொதுவாக ஈசனது மாயையினால் கற்பிக்கப்பட்ட போகரூபமான ஸ்தூலப் பிரபஞ்சத்தையும் புசிக்கின்றவன் சாக்கிரத்தென்னும் அவதத்தைக்குச் சாட்சியான விச்சுவான்மாவென்பார், “தூலமே விசுவனுண்பவன்” எனவும், தனது அவிச்சையினாற் கற்பிக்கப்பட்ட அசாதாரணமான விஷய

சமூகங்களைப் புசிப்பவன் வேறொருவனில்லாமல் தானே புசிக்கின்றவன் சொப்பனத்திற்குச் சாட்சியான தைஜச ஆன்மாவென்பார், “சுருக்கத்தை சசனறுய்ப்பவன்” எனவும், விஷயங்களும் இந்திரிய வாக்கங்களும் அந்தக் கரணத்தோடும் சொருப பூதமான ஆனந்தத்தைச் சுழுத்தி சாட்சியான பிராஞ்ஞன் புசிக்கின்றானென்பார், “சுகந்தன் பாலாதாதலினாற் றன்னுடையின்பம் பருகிபாநிற்குமே பிராஞ்ஞன்” எனவும் கூறினார்.

கருத்து - அவஸ்தா சம்பந்தத்தால் இவனுக்குப் போகமுண்டாயதேயன்றிச் சொருபத்தால் பரமானந்த ரூபனாயும் கேவலஞ் சின்மாத்திர சாட்சியாயும் விளங்குகின்றானான படியால் எவ்வித மோசமும் உண்மையில் இவனுக்கன்றென்பதாம்.

அவதாரிகை

போக்கியமான சுகம் நிரூபாதிகனான பரமசிவ சொரூபத்தில் ஆரோபிதமாய்ப் பொய்யாதலானும் உபாதி நீங்குங் காலத்துப் புசிப்பவனும் பரமசிவனுக்கு வேறாக இராததனாலும், புசிப்பவன் புசிக்கப்பட பொருளென்னுமிவைகள் பிரம்மமே என்று அறிந்தவன் போகத்தால் வரும் புண்ணிய பாவங்களையும் அவை சம்பந்தமான சுக துக்கங்களையும் சம்பந்திக்க மாட்டானென்று கூறுகின்றார்.

வேறு

புராங்கண் மூன்றிலும் போக்கிய மியாவையங்
கிருந்து துய்ப்பவ னியாவன்மற் றியாவையும்
பரம்பிரமமெ னும்படி பார்ப்பவ
னரந்தை யெய்திபா னாயிரஞ் செய்யினும்.

இதன் பொருள்

- | | |
|-------------------------------|--|
| புராங்கண் மூன்றிலும் | - அவஸ்தைகள் மூன்றுகளிலும் |
| போக்கிய மியாவை | - புசிக்கப்படுவன எவை |
| அங்கிருந்து துய்ப்பவன் யாவன் | - அவ்விடத்திலிருந்து புசிப்பவன் யாவன் |
| யாவையும் | - அவ்வெல்லாவற்றையும் |
| பரம்பிரமமெ னும்படி பார்ப்பவன் | - பரப்பிரமமென்று சொல்லும்படி காண்பவன் |
| ஆயிரஞ்செய்யினும் | - ஆயிரம் போகங்களைப் புசித்தல் செய்யினும் |
| அரந்தை யெய்திபான் | - துக்கத்தையடைய மாட்டான். |

16

இதுவுமது

விழுமிதாமய மேதங்கள் செய்யினும்
பழிமிகும் பஞ்சபாதகம் பண்ணினு
மொழிவு றாமலொன் றேயென்றுணருவான்
கழுவினா னந்த நன்மையுந் தின்மையும்.

இதன் பொருள்

- | | |
|--------------------------------|--|
| விழுமிதாமய மேதங்கள் செய்யினும் | - தூயதான பரிமேதங்களைச் செய்தாலும் |
| பழிமிகும் பஞ்சபாதகம் பண்ணினும் | - பழிமிகுந்த பிரமகத்தி முதலிய வைந்து
பாதகங்களையுஞ் செய்தாலும் |
| ஒழிவுறாமல் | - தவிராமல் |
| ஒன்றே யென்றுணருவான் | - (ஏகமான) பிரமம் ஒன்றே என்றறிந்தவன் |
| அந்த நன்மையும் | - அப்புண்ணிய பலத்தையும் |
| தின்மையும் நடுவினான் | - அப்பாப பலத்தையும் கடந்தவனாவான். 17 |

அவதாரிகை

இவ்வண்ணம் ஏகத்துவ ஞானத்திற்குப் பயன் இன்னதென அப்பயனை விளக்கிக்
கூறியும் அந்த ஏகத் தன்மையை ஈண்டு விவரித்தாங் கூறுகின்றார்.

வேறு

சீவனன்று புரமூன்றிற் சித்தாமவனே விளையாடு
மேவுமெல்லா மெய்போல வவனால்விளைத லான்மெய்யத்
தேவனேசான் றாதினாற் சித்தமாவனே யத்துவிதன்
யாவந் தானா தவினெதினும் தனையே விரும்ப லொலிப்பன்

இதன் பொருள்

- புரமூன்றிற் சித்தாமவனே - அவஸ்தைகள் மூன்றிலும் சித்தாகிய பரமசிவனே
விளையாடுகின்றான் சிதா பாசனல்ல
மேவுமெல்லாம் மெய்போல் - பொருந்திய எல்லாப் பொருள்களும் சத்தியம் போல
அவனால் விளைதலால் - அச்சிவனால் உண்டாதலால்
மெய்யத்தேவனே - அத்தேவனே சத்தாவான்
சான்றா தவினாற் சித்துமவனே - (எல்லாவற்றிற்குஞ்) சாட்சியாயிருத்தவினாற்
சித்துருபனும் அந்தத் தேவனே
யாவுந்தானாதலின் - எல்லாமுந்தானாயிருத்தலின்
அத்துவிதன் - இரண்டற்றவன்
எதினுந்தனையே - எல்லாவற்றிலும் மேலாகத் தன்னையே
விரும்பலால் இன்பன் - விரும்புகின்ற படியால் ஆனந்த ரூபனும் அவனே

பதசாரம் - ஈசனே லீலையினால் சீவரூபனாக இருத்தலால் ஈசனைக் காட்டிலும் சீவன் வேளில்லாமையின், "சீவனன்று புரமூன்றில்" எனவும், பூசிப்பவன் போக்கியம் என்னும் விசித்திரமான சகம் மாயையினால் மெய்போல் உண்டாயதேயன்றி உண்மையில்லாததனால், "மெய்போல" எனவும், ஞானரூபமான ஆன்மாவுக்குப் பிரமலட்சணமான சச்சிதானந்தத் தன்மை சித்தித்தலால் ஏகத்துவம் கூடுமெனில் அசத்தியமான எல்லாவற்றிக்குந் திரிசியத்தன்மை நியமமாதலின் அதற்குச் சாட்சியான ஞானரூப ஆன்மா சத்தியனாயும் முற்கூறியபடி எவ்விடத்தும் பேதத்திற்கு நிரூபித்தற்கொவ்வாது சொரூப லாபமில்லாததனால் அத்துவிதனாயும் ஆதலால் சாட்சியானமா சச்சிதானந்த ரூபனாவானென்பார், "மெய்த்தேவன்" எனவும், "சித்துமவனே" எனவும், "இன்பனெனவும்" விதந்து கூறினார்.

18

அவதாரிகை

இந்தச் சாட்சியினிடத்தில் சாக்கிர முதலிய அவஸ்தைகள் மூன்றும் ஒடுங்குவதனால் அவற்றிற்குச் சாட்சியான ஆன்மா ஜீவனாகான் உபாதிவசத்தால் ஜீவன் போற்றோன்றினும் ஒரு பொறியுமில்லாத கேவலப் பிரமந்தானென்றும், ஜீவன் போற்றோற்றுதல் ஏதனாலென்னில் அஞ்ஞானத்தாலென்றாங் கூறுகின்றார்.

இந்தப் புராங்க ஞொருமூன்று மிவன்ற னிடையே யிருப்பதெனிற
றொந்தப் புருட னன்றவன் போற்றோன்று கின்றான் கேவலமா
மந்தப் பிரம மாயவன்றா னறியாமையினா லப்பானைப்
பந்தப் படுமோர் சீவனெனப் பார்ப்பார் பவத்தே பதைக்கின்றார்.

இதன் பொருள்

- இந்தப் புராங்க ஞொரு மூன்றும் - இந்தப் புரத்திரயங்களும்
இவன்றனிடையேயிருப்பதெனில் - இவனிடத்திலாடுங்கியிருப்பதென்றால்
தொந்தப் புருடனன்று - தூவிதனான் ஜீவனன்று
கேவலமாமந்தப் பிரமமாயவன்றான் - கேவலமான அந்தப் பிரமமாகிய ஆன்மாவே
அவன், போற்றோன்றுகின்றான் - அந்தச் சீவன் போற்றோற்றுக்கின்றான்
அறியாமையினால் அப்பானை - அஞ்ஞானத்தினால் அந்தப் பரமசிவனை
பந்தப்படுமோர் சீவனெனப் பார்ப்பார் - கட்டுப்பட்ட ஒரு ஜீவனைக் காண்பவர்கள்
பவத்தே பதைக்கின்றார் - பிறவிச் சமுத்திரத்தில் விழுந்து துன்பப் படுவார்கள்.

அவதாரிகை

இவ்வாறு ஜீவனுக்குச் சச்சிதானந்த அத்துவித லட்சணமான சொரூபத் தன்மையைப் பரதிபாதித்துப் பிரம்மத்திற்குச் சூக்ஷ்மமான பிராணன் முதல் மண் வரை விரிந்துள்ள தடத்தலட்சணமாக அத்தன்மையை நிரூபிக்கின்றார்.

வேறு

ஈனமாகிவிடும்பிராணன்ம னாங்களிந்திய மியாவையும்
வானமுதைநெ ருப்புநீர்புவி மற்றும்ந்த மகத்திலே
யானதாகிலு நுண்மையின்னதி நுண்மையாமது வாகுமெய்த்ஞ்
ஞான நாடிய தத்துவம்பத மொன்றினெய்து மருத்தமே.

இதன் பொருள்

- | | |
|--------------------------------|--|
| ஈனமாகிவிடும் பிராணன் மனங்கள் | - இழிவாகிய பிராணனும், மனம் புத்தியென்னு மிவைகளும் |
| இந்தியமியாவையும் | - பொறிகளெல்லாமும் |
| வானம் உணை | - விண்ணும் காற்றும் |
| நெருப்புநீர்புவி | - அக்கினியும் ஜலமும் மண்ணும் |
| மற்றுமந்த மகத்திலே யானதாகிலும் | - மற்றுமள்ள வனைத்தும் அந்தப் பிரமத்தினின்றும் உண்டானதாயினும் |
| அது நுண்மையின் | - அப்பொருள் நுட்பத்தினும் |

- | | |
|------------------------------|--|
| அது நுண்மையாம் | - மிகுந்த நுட்பமாகும் |
| ஆகுமெய்த்ஞானம் நாடியதத் | - (சபாவ) மாகிய சத்தித்தாகக் கருதுகின்ற அப்பிரம்மமே |
| துவம்பத மொன்றினெய்த மருத்தமே | - தொம்மென்னும் பதமொன்றின்கண் அடையப்படும் பொருளாகும். |

பதசாராம் - நுண்மையான ஆபஞ்சீகருத விஷயங்களைக் காட்டிலும் நுண்மையானது மாயை, அதற்குஞ் சூக்ஷ்மமான பிராணன் முதல் மண்வரையிலும் முறையே வமைந்த எல்லாவுலகுக்கும் காரண ப்ரம்மமே ஜீவனைச் சொல்லுகின்ற தொம்பதத்திற்கு அருத்தமென்பார், "நுண்மை யின்னதி நுண்மையாமது வாகு மெய்த்ஞ் ஞான நாடிய தத்துவம்பத மொன்றினெய்து மருத்தமே" என்றார்.

20

அவதாரிகை

சக்த்காரண வாசியான தற்பதத்திற்கும் தேக முதலிய உபாதியுடன் கூடிய ஆன்மவாசியான தொம்பத்திற்கும் விருத்தமான பாகபரித்தியாகத்தால் இரண்டிததுமுள்ள சின்மாத் திரூபமான ஏகத்துவத்தை ஐந்தாவது அத்தியாயத்தில் "நீயென்கின்ற வார்த்தைக்குப் பொருளாயென்றும் நிற்பதுவே" என்னும் பாடல் முதலியவற்றால் விரித்துரைத்தார். அதே சித்தாந்தமாக இங்ஙனம் கூறுகின்றார்.

நீயெனும் பொரு ளேயதென்று நிகழ்த்தும்பொரு ளாவதுந்
தூயசிற்பா மேபதங்களி ரண்டினுந் துணி வாதலான்
மாயையென்று மவித்தையென்று முபாதிபேத வழக்கினா
ளையகற்பித பேதமல்லாத பேதமே பொருள ளாவதே.

இதன் பொருள்

- நீயெனும் பொருளே
அதென்று நிகழ்த்திடும்
பொருளாவதும்
புதங்களிரண்டினும்
துயசிற்றபரமே துணிவாதலால்
- மாயையென்று மவித்தையென்று
முபாதி பேத வழக்கினால்
ஆயகற்பித பேதமல்லது
அபேதமே பொருளாவது
- நீயென்று சொல்லும் பதப்பொருளே
 - அது என்று சொல்லுகின்ற பதப்பொருளாகி நின்றதும்
 - நீ அது என்னும் சொற்களிரண்டினும்
 - (பொருளானது) சுத்தசித்தான பரமசிவமே நிச்சயமாதலால்
 - மாயையென்றும் அவித்தையென்றும் சொல்லப் படும் உபாதியின் பேத விவகாரத்தால்
 - உண்டாகிய கற்பித வேற்றுமையன்றி
 - பேதமில்லாத (ஏகத்துவமே) பொருளாகும்.

இதுவுமது

ஆதரத்தொடவிச்சைநாம மறுத்த நல்லதி காரியைப்
போதமுற்று மெனப்புகன் றது பொய்யிலாமறை யையமன்
நேதமற்றது நானெனுந்திட னாவனையஃ தெய்தினோ
னோதுமுத்தி யவன் றனுள்ளது போகமிங்ங னுதிப்பதாம்

இதன் பொருள்

- பொய்யிலாமறை ஆதரத்தொட
அவிச்சை நாம மறுத்த
நல்லதிகாரியை
- மெய்யான வேதம் அன்போடு
 - அஞ்ஞானமென்னும் பெயரையும் அறுத்த
 - நல்ல அதிகாரிக்கு

- போதமுற்றுமெனப் புகன்றது
ஐயமன்று
ஏதமற்றது நானெனுந்திடனாவன்
- அஃதெய்தினோன்
அவன்றனுள்
ஓதுமுத்தி
இங்ஙவன் அனுபோகம் உதிப்பதாம்
- ஞானசொருபமே எல்லாமுமென்று உபதேசித்தது
 - சந்தேகமேயில்லை
 - (எவன்) குற்றம் நீங்கி அந்தப் பரசிவன் நானென்னும் திமுகையவனாகின்றானோ
 - (அவன்) அந்தப் பிரமத்தை அடைந்தவன்
 - அவனிடத்தில்
 - சொல்லுகின்ற முத்தியிருக்கின்றது
 - இவ்விடத்தே (அவனுக்கு) அநுபோகம் உண்டாகும்.

புதாரம் - இயல்பாகச் சித்தித்த ஏகத்தன்மையை மறைத்தலால், “அவிச்சை” எனவும், நுண்மையினும் நுண்மையாய் நித்தியமான அது நீயே, நீயே அது என்று கருதி கூறிற்றென்பது தோன்ற “போதமுற்றுமெனப் புகன்றது பொய்யிலாமறை” எனவும், சாக்கிர முதலிய அவஸ்தாருபமாய்ப் பிராணன் மன முதலிய பிரபஞ்சமாயும், யாதொரு பிரம்மம் பரோட்சமாய் விளங்குகின்றதோ அதுவே நீ நான் என்ற சத்தங்களுக்கு லக்ஷியமாய் அபரோட்சமாய் விளங்குகின்ற பிரத்தியக்ஞச் சைதன்யமென்பார், “அது நான்” எனவுங் கூறினார்.

22

அவதாரிகை

இனி ஐந்து பாடல்களால் அனந்த சொருபமான பிரமாணம் ஏகத் தன்மையை அறிந்த ஜீவன் முத்தனுக்கு அனுசந்தானப் பிரகாரத்தை விளக்கிக் கூறுகின்றார்.

வேறு

புகலுமுப்பதத்திற் போகம் போக்கியம் புசிப்பா னேநா
 னிகழுமித் தனைக்குஞ் சான்றாய் நின்றதற் சொருப னேநா
 னிகழுவ தென்பா லென்பா னிற்பத மிறப்ப தென்பார்
 சகலமு மாதலாலே தற்பரம் பொருளா கின்றேன்.

இதன் பொருள்

- | | |
|--------------------------|---|
| புகலுமுப்பதத்தில் | - சொல்லுகின்ற மூன்றிடங்களாகிய அவத்தைகளினும் |
| போகம் போக்கியம் | - போகமும் போக்கியமும் |
| புசிப்பான் நான் | - புசிப்பவனும் நானே |
| நிகழுமித்தனைக்கும் | - விளங்கும் இத்தனைக்கும் |
| சான்றாய் நின்ற | - சாட்சியாகி நிற்கின்ற |
| தற்சொருபனே நான் | - அந்தத் தற்பதசொருபனும் நானே |
| சகலமும் என்பால் நிகழுவது | - எல்லாமும் என்னிடத்திலேயே உண்டாவதும் |
| நிற்பதுமென்பால் | - நிற்கின்றதும் என்னிடத்திலேயே |
| இறப்பதென்பால் | - அழிவதும் என்னிடத்திலேயே |
| ஆதலால் | - ஆகையினால் |
| தற்பரம் பொருளாகின்றேன் | - தற்பரம் பொருளான பரசிவன் ஆகின்றேன். |

23

அணுவினுக் கணுவும் நானே யப்படி மகத்தும் நானே
 துணியிலெப் பொருளும் நானே சோதியுட் சோதி நானே
 பணிவுறத் தகுவே னானே பழையனாம் புருட னானே
 யினை தனக் கில்லா வீச னாகிய வின்பம் நானே.

இதன் பொருள்

- | | |
|--------------------------|--|
| அணுவினுக்கணுவும் நானே | - அணுவுக்கு அணுவாயுள்ளவனும் நானே |
| அப்படி மகத்தும் நானே | - அவ்வாறே மகத்துக்கு மகத்தாயுள்ளவனும் நானே |
| துணியிலெப் பொருளும் நானே | - நிச்சயிக்கில் எல்லைப் பொருளும் நானே |
| சோதியுட் சோதி நானே | - ஒளிக்குள் ஒளியாயுள்ளவனும் நானே |
| பணிவுறத் தகுவேனானே | - யாவராலும் வணங்கத் தக்கவனும் நானே |
| பழையனாம் புருடனானே | - புரா தனனான புருஷனும் நானே |
| தனக்கு இணையில்லா | - தனக்கு நிகரில்லா |
| ஈசனாகியவின்பம் நானே | - பரசிவமான ஆனந்த சொருபமும் நானே |

24

வேறு

கண்ணுஞ் செவியு மின்றியுமே காணக் கேட்கக் கடவேனான்
 பண்ணுந் தொழிலெல் லாம் வல்லேன் பாணி பாத மில்லெனினு
 மெண்ணுங் கடந்த விடபிங்கே யிருந்துஞ் செல்வே னாநொருவர்க்
 கொண்ணும் படியன் றெனையுணர வெல்லா முணரு கின்றேனான்.

இதன் பொருள்

- | | |
|----------------------------|---|
| கண்ணுஞ் செவியுமின்றியும் | - விழியும் காதும் இல்லாமலிருக்கினும் |
| காணக் கேட்கக் கடவேனான் | - பார்க்கவும் கேட்கவும் வல்லவன் நான் |
| பாணிபாத மில்லெனினும் | - கை கால்கள் இல்லையெனினும் |
| பண்ணுந் தொழிலெல்லாம் | - செய்கின்ற தொழில் எல்லாவற்றினும் |
| வல்லேன் இங்கே | - வல்லவனும் இவ்விடத்தில் |
| எண்ணுங்கடந்த விடமிருந்தும் | - நினைவையுங் கடந்த சொரூப ஸ்திதியிலிருக்கினும் |
| செல்வேனான் | - (எங்குஞ்) செல்பவனும் நான் |
| ஒருவர்க்கெனையுணா | - எவர்க்கும் என்னை அறிதற்கு |
| ஒண்ணும்படியன்று | - (யான்) பொருந்தும் தன்மையனல்லன் |
| எல்லா முணருகின்றேனான் | - எல்லாவற்றையும் அறிகின்றவனும் நானே 25 |

ஒதுவேதம் பலவானு மோதி யுணரப் படுவேனான்
வேத வேதார்த்தப் பொருள்க ளெல்லாம் விளங்க வறிவேனான்
தீது நன்றாம் வினைமாணஞ் சனைந் தேகேந்தியம்புத்தி
பூத மைந்து மின்றியக மிதமாய் நானே புசிக்கின்றேன்.

இதன் பொருள்

- | | |
|----------------------------------|---|
| ஒதுவேதம் பலவானும் | - சொல்லுகின்ற மறைகள் அநேகங்களாலும் |
| ஒதியுண ரப்படுவேனான் | - துதித்து அறியுத் தக்கவனும் நான் |
| வேத வேதார்த்தப் பொருள்க ளெல்லாம் | - மறையினும் மறைமுடிவினுமுள்ள பொருள்க ளெல்லா வற்றையும் |

- | | |
|---------------------|-------------------------------------|
| விளங்கவறிவேனான் | - நன்றாக அறிபவனும் நானே |
| தீது நன்றாம் வினை | - பாவ புண்ணியங்களான கருமாங்களும் |
| மரணம் ஜனனம் | - இறப்பும் பிறப்பும் |
| தேகேந்தியம் புத்தி | - உடல் பொறிகளும் புந்தியும் |
| பூதமைந்துமின்றி | - பூதங்களைந் துமில்லாமல் |
| அகம் இதமாய் | - அகந்தையும் இதந்தையுமாய் |
| நானே புசிக்கின்றேன் | - (யாவையும்) நானே நுகர்கின்றேன். 26 |

வேறு

சிறப்புடைய தேசவாடி விற்புகுத் தலானா
என்றித்தவாடி வாலுமொறி யாவாடி னானு
நிறத்தசுட ரானவாடி வாசுநிகழ் கின்றே
ஸீறத்தலில் னானபர மீசனவன் யானே.

இதன் பொருள்

- | | |
|------------------------|---|
| சிறப்புடைய தேசவாடிவில் | - சிறப்புப் பொருந்திய சுயம்பிரகாசரூபமாக |
| நான் திகழ்தலால் | - யான் விளங்குகின்றதனால் |
| எறித்தவாடிவானும் | - விளங்குகின்ற ரூபமாகவும் |
| எரியாவாடிவினானும் | - விளங்காத ரூபமாகவும் |
| நிறத்த சுடரான வாடிவாக | - விளக்கத்தையுடைய ஒளியான ஹிரண்மயமாகவும் |
| நிகழ்கின்றேன் | - விளங்குகின்றவனும் |
| இறத்தலில்லான | - அழிவில்லாதவனான |
| பரமீசனவன் யானே | - பரமசிவனும் யானே |

அவதாரீகை

இனி இவ்வ நுசுந்தானத்தால் அடையப்படும் பலனைக் கற்றுக்கின்றார்.

வேறு

எனையொழிய வொன்று மிலையெலா மெனதுரு வென்று நிகழ்வதோ
ரனுபவம் வந்து விளையுமே லழிவுள தன்றி யமலமா
யினிதுற நெஞ்சிலுறைவதா யிலதுள தன்றி யெதுவுமா
யனியமிறந்த பிரம்மா மறிவுரு வொன்றை யடையுமே

இதன் பொருள்

- | | |
|------------------------|---|
| எனையொழிய வொன்றுமிலை | - என்னைத் தவிர ஒரு பொருளுமில்லை |
| எலாமென துருவென்று | - யாவும் என் சொருபமென்று |
| நிகழ்வதோரனுபவம் வந்து | - (இவ்வாறு) விளங்கும் ஓரநுபூதி ஒருவற்கு வந்து |
| விளையுமேல் | உண்டாகுமெனின் |
| அழிவுள தன்றியமலமாய் | - நாசமில்லாது விமலமாயும் |
| இனி துறநெஞ்சிலுறைவதாய் | - யாவரும் ஆனந்தமடைய இதயத்திலுள்ளதாயும் |
| இலதுளதன்றி யெதுவுமாய் | - இல்லையுண் டென்னாமல் யாவுமாயும் |
| அனியமிறந்த பிரம்மா | - தனக்கு அன்னியமில்லாத பிரம்மமான ஞான |
| மறிவுருவொன்றை | சாருபமொன்றினை |
| அடையுமே | - அவன் அடையா நிற்பான். |

28

வேறு

கைவல் லியவுப நிதங் கருணையி னாலே யெதுகரு திக்கவறிற்
றுய்வில் லையனிய மொன்றா லெனவரி பிரமா தீகளுக வாநின்றா
செவ்வல் லியிலுள வதிகா ரிகளுமி தறியும் படியினி திற்சொன்னே
னவ்வல் லையின்பொரு ளதிபத் தியொடறிவறுவீ ரமார்க் ளனைவீரும்

இதன் பொருள்

- | | |
|------------------------------|---|
| உய்வில்லையனிய மொன்றால் | - மற்றொரு பொருளினால் பிழைப்பில்லை |
| என | - என்று |
| கைவல் லிய உபநிதம் | - கைவல் லியமென்னும் உபநிதமானது |
| கருணையினால் | - கிருபையினால் |
| எது கருதிக் கூறிற்று | - எதனைக் கருதிச் சொல்வற்று |
| அரிபிரமாதீகளுகவா நின்றார் | - (அதனை) மாலயன் முதலியவர்கள் மகிழா நின்றார் |
| எவ்வல் லியிலுள வதிகாரிகளும் | - எந்தப் பிரிவினுமுள்ள அதிகாரிகளும் |
| இதறியும் படியினிதிற்சொன்னேன் | - இதனையுணரும்படி பிரியமாகச் சொன்னேன் |
| அமரர்களனைவீரும் | - தேவர்களான நீங்குளெல்லாரும் |
| அவ்வல் லையின்பொருளதி | - அந்த எல்லையிலாத பரசிவசொருபத்தை |
| பத்தியொடறிவறுவீர் | மிகு பத்தியோடு அறிவீர்கள். |

29

வேறு

பண்டை நான் மறைகள் சொல்லிய பரிசே
 பரகருவா யிருந்துள்ள
 அண்டர்நா யகனை யாதரித் தவன்ற
 னருளிணா லநுபவ மாகக்
 கண்டுளோ ரிருக்குந் தன்மையை யெல்லாம்
 காதலால் வானவர்க் குரைத்தான்
 புண்டரீகத்தே யிருந்து தான் சகல
 பூதமும் படைத்திடும் புனிதன்

இதன் பொருள்

புண்டரீகத்தேயிருந்து	-	தாமரைத் தவிசிலிருந்து
சகலபூதமும் படைத்திடும் புனிதன்	-	எல்லாப் பூதங்களையும் உண்டாக்கிய தேவன்
பண்டை நான்மறைகள்	-	பழைய நான்கு வேதங்களும்
சொல்லிய பரிசே	-	உபதேசித்தவாறே
பரகருவாயிருந்துள்ள	-	மூலகருவா யெழுந்தருளியிருக்கின்ற
அண்டர்நாயகனை	-	லோகநாயகனான சிவபெருமானை
ஆதரித்தவன் றனருளினால்	-	அன்பினால் வழிபட்டு அவனது திருவருளினால்
அநுபவமாக	-	சுவாநுபவமாக
கண்டுளோரிருக்கும்	-	(அப்பரத்தை) கண்டுள்ளவர்களிருக்கும்
தன்மையை யெல்லாம்	-	இயல்பெல்லா வற்றையும்
காதலால் வானவர்க்குரைத்தான்	-	அன்பினால் விண்ணவர்களுக்கு உபதேசித்தான்.

எப்பாவது கைவல்லிய உபநிபத்தாற்றியும் உரைத்த அத்தியாயம் நிறைவு பெறுகிறது.